

اسلام میں عدل اجتماعی کا تصور

* شہزاد چنان

ABSTRACT:

Qur'aan, the sacred scripture of Islam, considers justice to be a supreme virtue. It is a basic objective of Islam to the degree that it stands next in order of priority to belief in Allah's (SWT) exclusive right to worship (Tawheed) and the truth of Muhammad's prophethood. Allah (SWT) declares in the Qur'aan: "Allah commands justice and fairness" (Quran 16:90)

And in another passage: "Let not the hatred of others make you to the wrong and depart from justice, be just, that is to piety...." (Quran 5:8)

Therefore, one may conclude that justice is an obligation of Islam and injustice is forbidden. The centrality of justice to the Qur'anic system is displayed by the following verse:

"We sent Our Messengers with clear signs and sent down with them the Book and the Measure in order to establish justice among the people..." (Quran 57:25)

The phrase 'Our Messengers' shows that justice has been the goal of all revelation and scriptures sent to humanity. The verse also shows that justice must be measured and implemented by the standards and guidelines set by revelation. Islam's approach to justice is comprehensive and all-embracing. Any path that leads to justice is deemed to be in harmony with Islamic Law. Allah has demanded justice and, although He has not prescribed a specific route, has provided general guidelines, on how to achieve it. He has neither prescribed a fixed means by which it can be obtained, nor has He declared invalid any particular means or methods that can lead to justice. Therefore, all means, procedures, and methods that facilitate, refine, and advance the cause of justice, and do not violate the Islamic Law are valid. This article attempts to present a study of life of Muhammad Sallah-e-alayhe wassalam on the topic of justice.

جن اخلاقی اور معاشرتی امور پر اسلام نے سب سے زیادہ زور دیا ہے ان میں سے ایک عدل بھی ہے۔ اس عدل و انصاف پر دنیا کا نظام قائم ہے جس قوم اور جس معاشرے میں عدل و انصاف نہ ہو وہ رحمت خداوندی سے مخدوم رہے گا اور دنیا میں بھی ذلت و رسائی اس کا مقدر ہے۔ قرآن پاک کتاب و نبوت کا مقصد ہی یہ بتاتا ہے کہ لوگوں کے درمیان میزان قائم ہوا اور میزان سے مراد عدل و انصاف ہی کے قوانین ہیں۔ عدل سب سے پہلے خود اللہ تعالیٰ کی صفت ہے۔ اللہ تعالیٰ کے ننانوئے ناموں میں سے ایک عادل (عدل والا)، بھی ہے گویا بندوں میں جو عدل کی صفت پائی جاتی ہے وہ عدل خداوندی ہی کا پرتو ہے۔ حقیقت یہ ہے کہ عدل کسی بھی معاشرہ میں مرکزی حیثیت رکھتا ہے، عدل انفرادی ہو یا اجتماعی، جو معاشرہ اس سے صرف نظر کرتا ہے اس کی شکست و ریخت نو شدید یوار بن جاتی ہے۔

* ڈاکٹر، ریسرچ انویسٹی گیئر، بنگل دعوۃ سینٹر (منڈھ) کراچی، دعوۃ الکیڈی میں الاقوامی اسلامی یونیورسٹی، اسلام آباد
تاریخ موصول: ۲۵ فروری ۲۰۱۲ء
برقی پتا: shahzadchanna@yahoo.com

معنی و مفہوم:

عدل کے لفظی معنی ہیں کسی چیز کو دو برابر حصوں میں باٹنا۔ مراد یہ ہے کہ جو بات ہم کہیں یا جو کام کریں اس میں سچائی کی میزان کسی طرف جھکنے نہ پائے اور وہی بات کہی جائے اور وہی کام کیا جائے جو سچائی کی کسوٹی پر پورا اترے۔ پس اسلامی اخلاق کی رو سے عدل و انصاف کا معنی ہے ہر شخص کے ساتھ بلا روزاعیت وہ معاملہ کرنا جس کا وہ دراصل حق دار ہے۔ کیوں کہ عدل کے معنی ہیں کسی چیز کو اس کے صحیح موقع محل میں رکھنا۔ اس کی ضد ظلم کا لفظ ہے جس کے معنی ہیں کسی چیز کو غلط جگہ پر رکھنا جو اس کے لیے مناسب نہ ہو۔

علاوه ازیں سیرۃ النبی صلی اللہ علیہ وسلم کے مصنف لکھتے ہیں: ”کسی بوجھ کو دو برابر حصوں میں اس طرح بانٹ دیا جائے کہ ان دونوں سے کسی میں ذرا برابر بھی کمی یا بیشی نہ ہو تو اس کو عربی میں ”عدل“ کہتے ہیں۔ اور اس سے وہ معنی پیدا ہوتے ہیں جن میں ہم اس لفظ کو اپنی زبان میں بولتے ہیں، یعنی جو بات ہم کہیں یا کام کریں اس میں سچائی کی میزان کسی طرف جھکنے نہ پائے اور وہی بات کہی اور وہی کام کیا جائے جو سچائی کی کسوٹی پر پورا اترے۔^(۱)

جب کہ اردو اور معاشرہ معارف اسلامیہ کے مطابق: یہ کسی فرد واحد کی کیفیت عدالت تک محدود نہیں بلکہ اجتماعی حالت انصاف بھی اس میں شامل ہو گئی ہے۔^(۲)

عدل دراصل سچائی اور راست بازی ہی کی ایک شکل ہے۔ اس کا مطلب یہ ہے کہ ہر شخص کے ساتھ بلا روزاعیت وہ معاملہ کیا جائے اور اس کے بارے میں خالگتی بات کہی جائے جس کا وہ مستحق ہے۔

عدل کا ہمہ گیر اجتماعی تصور:

اسلامی تعلیمات میں ہمیں ”عدل“ کے ساتھ ساتھ ”احسان“ کرنے کا بھی حکم دیا گیا ہے۔ قرآن مجید میں عدل کو خصوصیت کے ساتھ بیان کیا گیا ہے۔ ارشاد گرامی ہے:

ان الله يامر بالعدل والاحسان ...^(۳)

”الله عدل و احسان اور صدر حجی کا حکم دیتا ہے۔“

درج بالا آیت کا بغور مطالعہ کیا جائے تو ہمیں معلوم ہوتا ہے کہ اللہ تعالیٰ نے اس میں عدل کا ہمہ گیر اجتماعی تصور دیا ہے، جس میں انسانی معاشرے کی فلاج و بہبود اور مساویانہ حقوق کی تشریع ملتی ہے۔ مفتی محمد شفیع اس آیت کی تشریع کرتے ہوئے لکھتے ہیں:

”یہ آیت قرآن کریم کی جامع ترین آیت ہے، جس میں پوری اسلامی تعلیمات کو چند لفاظ میں سمودیا گیا ہے، اس لیے سلف صالحین کے عہد مبارک سے آج تک دستور چلا آرہا ہے کہ جمعہ عیدین کے خطبوں کے آخر میں یہ آیت تلاوت کی جاتی ہے۔“ آپ مزید لکھتے ہیں کہ: ”عدل اپنے

نفس اور تمام مخلوقات کے درمیان ہے، اس کی حقیقت یہ ہے کہ تمام مخلوقات کے ساتھ خیرخواہی اور ہمدردی کا معاملہ کرے، اور کسی ادنیٰ یا اعلیٰ معاملہ میں کسی سے خیانت نہ کرے، سب لوگوں کے لیے اپنے نفس سے انصاف کا مطالبہ کرے، کسی انسان کو اس کے کسی قول و فعل سے ظاہراً یا باطنًا کوئی ایزداری اور تکلیف نہ پہوچے۔^(۲)

چنانچہ علامہ شبیل نعمانی وضاحت کے ساتھ لکھتے ہیں:

”عدل اور احسان“ کے صحیح مفہوم کے سمجھنے کے لیے تھوڑی تفصیل کی ضرورت ہے۔ قانون کی بنیاد درحقیقت ”عدل“ پر ہے۔ عدل کے معنی ”برا برا“ کے ہیں، جو شخص کسی کے ساتھ برائی کرے اس کے ساتھ تھاتی ہی برائی کی جائے، یہ عدل ہے اور اس کو چھوڑ دینا اور معاف کر دینا اور درگزر کرنا یا احسان ہے۔ اسلام میں ان دونوں کے الگ الگ مراتب ہیں، قانون عدل کو جماعت اور سلطنت کے ہاتھ میں اس نے دیا ہے کیسی ایک شخص کا کام نہیں ہے، اور احسان ہر شخص کے ہاتھ میں ہے اور یہ محض شخصی معاملہ ہے، قانون عدل ہی پر جماعت اور حکومت کا نظام قائم ہے، اگر اس کو مٹا دیا جائے تو جماعت اور حکومت کا شیرازہ بکھر جائے، اور کسی کی جان و مال و آبروسلامت نہ رہے۔^(۵)

جب کہ سید ابوالاعلیٰ مودودیؒ اسی حوالے معاشرے کی اصلاح اور فلاح کی بنیاد ”عدل“ پر رکھتے ہیں۔ آپ کہتے ہیں:

”اس مختصر فقرے میں جن چیزوں کا حکم دیا گیا ہے جس پر پورے انسانی معاشرے کی درستی کا انحصار ہے۔ جن میں پہلی چیز عدل ہے، جس کا تصور دو مستقل تحقیقوں سے مرکب ہے۔ ایک یہ کہ لوگوں کے درمیان حقوق میں توازن اور تناسب قائم ہو۔ دوسرے یہ کہ ہر ایک کو اس کا حق بے لالگ طریقے سے دیا جائے۔ اردو زبان میں اس مفہوم کو ”النصاف“ سے ادا کیا جاتا ہے۔ مگر یہ لفظ غلط فہمی پیدا کرنے والا ہے۔ اس سے خواہ خواہ یہ تصور پیدا ہوتا ہے کہ دو آدمیوں کے درمیان حقوق کی تقسیم نصف کی بنیاد پر ہو۔ اور پھر اسی سے عدل کے معنی مساویانہ تقسیم حقوق کے سمجھ لیے گیے ہیں جو سراسر نظرت کے خلاف ہے۔ دراصل عدل جس چیز کا تقاضا کرتا ہے وہ توازن اور تناسب ہے نہ کہ برابری۔ بعض عیشتوں سے مساوات بالکل خلاف عدل ہے، مثلاً والدین اولاد کے درمیان معاشرتی و اخلاقی مساوات اور اعلیٰ درجے کی خدمات انجام دینے والوں اور کم تر درجے کی خدمت ادا کرنے والوں کے درمیان معاوضوں کی مساوات۔ پس اللہ تعالیٰ نے جس چیز کا حکم دیا ہے وہ حقوق میں مساوات نہیں بلکہ توازن و تناسب ہے، اور اس حکم کا تقاضا یہ ہے کہ ہر شخص کو اس کے اخلاقی، معاشرتی، معاشری، قانونی اور سیاسی و تمدنی حقوق پوری ایمان داری کے ساتھ ادا کیے جائیں۔“^(۶)

سید قطبؒ نے عدل اجتماعی کے ہمہ گیر تصور کی خصوصیت ان لفظوں میں بیان کی ہے:

”اجتماعی عدل کے اسلامی تصور کی پہلی خصوصیت یہ ہے کہ وہ محدود معنی میں کسی معاشری عدل کا نام نہیں بلکہ ایک ہمہ گیر اور جامع انسانی عدل ہے۔ زندگی کے تمام مظاہر اور ہر طرح کی سرگرمیاں اس کے داخل ہیں۔ وہ فکر اور عمل، غمیر اور وجود ان سب پر چھایا ہوا ہے۔ اس کا انحصار معاشری قدرتوں پر نہیں۔ وہ وسیع تر مفہوم کے اعتبار سے ساری مادی قدرتوں تک محدود نہیں۔ وہ مادی، معنوی اور روحانی تمام طرح کی اقدار کے ایک خوش گوار امتحان کا نام ہے۔“^(۷)

قیام عدل کے لیے رسولوں کا مبیوث ہونا:

اللہ تعالیٰ کا ارشاد گرامی ہے:

لقد ارسلنا رسالنا بالبینت و انزلنا معهم الکتب والمیزان لیقوم الناس بالقسط^(۸)
”ہم نے اپنے رسولوں کو روش نشانیوں کے ساتھ بھیجا اور ان کے ساتھ کتاب اور میزان نازل کی تاکہ انسان، انصاف پر قائم ہو۔“

درج بالا آیت میں ہدایت کی گئی ہے کہ انسانی معاشرہ کی کامیابی و کامرانی کے لیے اللہ تعالیٰ نے رسول اور پیغمبر مبیوث فرمائے، جن کی تعلیمات سے عدل کے قیام کے ساتھ ساتھ انصاف پر مبنی معاشرہ وجود میں آیا۔ صاحب تفسیم القرآن اس آیت کی بڑی جامع شریح کرتے ہوئے لکھتے ہیں:

”حقیقت یہ ہے کہ عدل ہی اسلام کا مقصد ہے اور اسلام آیا ہی اس لیے ہے کہ عدل قائم کرے۔ اگر ایک مسلمان غافل نہ ہو تو وہ بھی عدالت اجتماعی کی تلاش میں اللہ اور اس کے رسول کو چھوڑ کر کسی دوسرے ماذکی طرف توجہ کرنے کی غلطی نہیں کر سکتا۔ جس لمحے اسے عدل کی ضرورت کا احساس ہو گا اسی لمحے اسے معلوم ہو جائے گا کہ عدل اللہ اور اس کے رسول صلی اللہ علیہ وسلم کے سوا کسی کے پاس نہ ہے، اور نہ ہو سکتا ہے اور وہ بھی جان لے گا کہ عدل قائم کرنے کے لیے اس کے سوا کچھ کرنا نہیں ہے کہ اسلام، پورا کا پورا اسلام، بلا کم و کاست اسلام، قائم کر دیا جائے، اسلام الگ کسی چیز کا نام نہیں ہے۔ اسلام خود عدل ہے۔ اس کا قائم ہونا اور عدل کا قائم ہونا ایک ہی چیز ہے۔“^(۹)

عدل اجتماعی کا قیام:

نبی کریم صلی اللہ علیہ وسلم کا اسوہ حسنہ اور آپؐ کے خلافے راشدین کے طرز حکومت پر زگاہ ڈالیں گے تو بے لگ عدل ہی ان حکومتوں کا بنیادی رکن نظر آتا ہے۔ عدل جو اپنے بیگانہ، مسلم و غیر مسلم، عربی یا عجمی، امیر اور غریب سب کے لیے یکساں اور بلا امتیاز تھا۔ اس کی واضح مثال ہمیں نبی کریم صلی اللہ علیہ وسلم کے اسوہ مبارک میں ملتی ہے۔

حضرت عائشہ رضی اللہ عنہا سے نبی کریم صلی اللہ علیہ وسلم کا ارشاد مردی ہے:

”اسامہ نے نبی کریم صلی اللہ علیہ وسلم سے ایک عورت کے بارے میں سفارش کی تو آپ نے فرمایا: تم میں سے جو پہلی امتیں گزری ہیں وہ اس لیے تباہ ہوئیں کہ وہ کم درجے کے لوگوں کو قانون کے مطابق سزا دیتے تھے۔ اور اونچے درجے والوں کو چھوڑ دیتے تھے۔ تم اس ذات کی جس کے ہاتھ میں میری جان ہے، اگر فاطمہ (بنت محمد) بھی ایسا کرتیں تو میں اس کا ہاتھ ضرور کاٹتا۔“ (۱۰)

اس حدیث سے ہمیں یہ رہنمائی ملتی ہے کہ بنیادی طور پر اسلامی ریاست ہی اجتماعی عدل کے قیام کی بہترین صورت ہے۔ مسلمان معاشرے اس لیے فساد کا شکار ہو گئے کہ ان کی ریاستیں عدل اجتماعی کے قیام کو نظر انداز کر رہی ہیں۔ اسلامی ریاست میں قانون کی حکمرانی نہ ہو تو اسلامی ریاست کھلانے کی مستحق نہیں ہے اور ریاستی نقطہ نظر سے ریاست کا سب سے اہم فرض یہی ہے کہ وہ اجتماعی عدل قائم کرے۔

اگرچہ تعلیمات نبوی صلی اللہ علیہ وسلم میں ہمیں عدل اجتماعی کے مختلف پہلوؤں کا درس ملتا ہے، جس سے معاشرے کی بھلائی اور انسانوں کی حقیقی کامیابی نہیں کیا جاتی ہے، مگر ہم ذیل میں چند اہم پہلوؤں کی نشاندہی کی کوشش کریں گے۔

معاشرتی عدل:

عدل اجتماعی کے ضمن میں سب سے پہلا مقام معاشرتی عدل کا ہے۔ مساوات اور احترام آدمیت اسلامی معاشرے کا وہ امتیاز ہے جس کی نظیر تاریخ میں کوئی اور مذہب یا تمدن پیش نہیں کر سکتا۔ یہی وجہ ہے کہ خطبہ جماعت الدواع میں انسانی حقوق کا چارٹر عطا کیا گیا اس میں فضیلت کی بنیاد صرف تقویٰ کو قرار دیا گیا اور فرمایا گیا:

ان اکرم مکم عنده اللہ اتفکم۔ (۱۱)

”اللہ کے نزدیک تم میں عزت والا وہ ہے جو زیادہ پرہیز گا رہے۔“

یہی وجہ ہے کہ مساوات محمدی صلی اللہ علیہ وسلم کے داعی اسلامی معاشرہ و ریاست کو ذات پات، قبیلہ کے لاحقون اور تقاضہ کی نمائش کی قطعی حوصلہ شکنی کرنی چاہیے۔ کیوں کہ انہیں پہچان کے لیے نہیں تقاضہ کے لیے استعمال کیا جا رہا ہے۔ اس محمدی صلی اللہ علیہ وسلم چارٹر (خطبہ جماعت الدواع) کی پیروی میں ہر طبقہ کے قائدین کا اسلامی فریضہ ہے کہ وہ زبان، علاقائیت اور فرقہ واریت جیسے تمام تھیبات کے خلاف جہاد کے لیے کمرستہ ہو جائیں۔ اجتماعی عدل کا بنیادی تقاضا ہے کہ کسب معاش، تعلیم، علاج، حصول انصاف وغیرہ کے موقع ریاست کی طرف سے ہر شہری کو یکساں طور پر مہیا کرنے کا اہتمام کیا جائے۔ یہی تعلیمات نبوی صلی اللہ علیہ وسلم کا پہلا اور بنیادی نکتہ ہے۔

معاشری عدل:

معاشری عدل اجتماعی عدل کا سب سے اہم اور بنیادی حصہ ہے۔ معاشری نامہوار یوں کا سر باب اور معاشرے کے ہر فرد

کی بنیادی انسانی ضروریات کی فراہمی اسلامی حکومت کی بنیادی ذمہ داری ہے۔ معاشری نا انصافی طرح طرح کی عصیتوں کو جنم دیتی ہے، اخلاقی بے راہ روی پیدا کرتی اور امن عامد کے لیے خطرات اور فساد کے راستے کھولتی ہے۔ اس لیے ضروری ہے کہ ہر شہری کو صلاحیت و استعداد کے مطابق یکساں روزگار کے موقع فراہم کیے جائیں۔ ارتکاز دولت کے سد باب کے لیے زکوٰۃ و عشرہ اور عدل و انصاف پر بنی گیکسوں کا موثر نظام رانج کیا جائے۔ اس ضمن میں کسی طبقے (تاجر، صنعت کار، زراعت پیشہ یا ملازمت پیشہ) یا کسی فرقے کے ساتھ کوئی امتیاز یا استثناء بتا جائے۔ قرآن مجید میں اس سلسلے میں واضح ارشاد ملتا ہے:

و اذا حكتم بين الناس ان تحكموا بالعدل. ان الله نعما يعظكم به۔ (۱۲)

”اور جب لوگوں کے درمیان فیصلہ کرو تو عدل کے ساتھ کرو، اللہ تم کو نہایت عمدہ نصیحت کرتا ہے۔“

اور دوسری جگہ ارشاد ہوا:

وان حکمت فاحکم بینہم بالقسط. ان الله يحب المقصطین۔ (۱۳)

”اور اگر تو فیصلہ کرے تو ان کے درمیان انصاف سے کر۔ بے شک اللہ تعالیٰ انصاف کرنے والوں کو دوست رکھتا ہے۔“

اس موقع پر ہم خلیفہ ثانی سیدنا عمر فاروق رضی اللہ عنہ کی سیرت سے ایک اقتباس پیش کریں گے، جس میں عدل اجتماعی کا ایک بنیظیر واقعہ سامنے آتا ہے:

”حضرت عمر رضی اللہ عنہ کے پاس ایک مرتبہ کہیں سے مال آیا۔ آپ وہ مال لوگوں کے درمیان تقسیم کر رہے تھے۔ لوگوں نے آپ کے گرد ہجوم کی صورت اختیار کر لی۔ حضرت سعد بن ابی وقارؓ لوگوں کو ادھرا دھکیلتے ہوئے حضرت عمرؓ نے اپنادرہ اہر ایا اور حضرت سعدؓ کو ڈانتے ہوئے کہا ”تم لوگوں کو پیچھے ہٹا کر خود آگے بڑھ آئے ہو۔ زمین پر سلطان اللہ (خلافت) کے آداب کا پاس بھی تم نے نہیں رکھا۔ میں چاہتا ہوں کہ تمہیں سبق سکھاؤں اور بتلاؤں کے سلطان اللہ تم سے مروعوب نہیں ہو سکتا۔“

حضرت سعد بن ابی وقارؓ عشرہ مبشرہ میں سے تھے۔ آپ کا مقام و مرتبہ اسلامی معاشرہ میں مسلم تھا۔ حضرت عمرؓ سے محبت کرتے تھے اور ان کی قدر افزائی بھی فرماتے تھے مگر آپ مر بی تھے۔ آپ نے محسوس کیا کہ اپنی قدر و منزلت کی وجہ سے حضرت سعدؓ نے دوسروں کو پیچھے دھکیل کر ان کے حقوق پر دوست رازی کی ہے۔ اس طرح تو شرافا کمزوروں کی حق تلفی کرنے لگیں گے اور ضعفا مایوسی کا شکار ہو جائیں گے۔ راعی اور عیت کے درمیان تعلق اسی صورت میں مستقیم رہ سکتا ہے جب کہ سارے لوگوں کو ایک ہی نظر سے دیکھا جائے۔“ (۱۴)

حقیقت یہ ہے کہ ایک مثالی معاشرے کی روح عدل و مساوات ہوتے ہیں۔ نوع انسانی کی پوری تاریخ میں کوئی فرمانروالا پنہ، ہم نہ ہوں اور رسول سے فاروق اعظم کی سی رواداری، انسانیت نوازی، عدل اور مساوات کا ثبوت نہیں دے سکا۔ علاوه ازیں عہد فاروقی کے انتظامی ڈھانچے کی اصل روح رعایا کے ساتھ عدل و مساوات برتنے اس کی فلاج و بہبود کے لیے ہر ممکن کوشش کرنے اور شرف انسانی کو بحال کرنے میں مضرخی۔

عدالتی عدل:

عدل اجتماعی کے حوالے سے عدالتی عدل کی بہت زیادہ اہمیت ہے۔ عدالتی عدل کے شمن میں قرآن مجید کا یہ فرمان ہمارا راہ نما اصول ہونا چاہیے:

ولایجر منکم شنان قوم على ان لا تعدلوا اعدلوا هو اقرب للتفوی۔ (۱۵)

”اور کسی قوم کی دشمنی تمہیں اس بات پر آمادہ نہ کرے کہ تم عدل نہ کرو، عدل کرو یہی قرین تقوی ہے یعنی بھی تقوی کا تقاضا ہے۔“

کسی قدم کا کوئی نسبی، لسانی، معاشری یا سیاسی تعلق عدل و انصاف کی راہ میں حائل نہیں ہونا چاہیے۔ ایک قریشی عورت پر چوری کی حد کے بارے میں حضرت اسامہ بن زیادؓ کی سفارش پر حضور صلی اللہ علیہ وسلم کا ارشاد گرامی جو ہم اوپر نقل کر چکے ہیں نفاذ عدل و مساوات کی درخشندہ مثال ہی نہیں بلکہ معاشرے کے لیے ایک عملی نمونہ ہے۔

عدالتی نظام کی اصلاح کے لیے ضروری ہے کہ عدالتوں کی بہت ساری درجہ بندیاں ختم کر کے عدالتی نظام کی اس طرح از سر نو تنظیم کی جائے کہ مقدمہ بازی کا طویل اور لامتناہی سلسہ ختم اور حقیقی انصاف جلد اور ستانے کا معقول اہتمام یقینی بنایا جائے، یہی اجتماعی عدل کا تقاضا ہے۔ اس کے ساتھ ساتھ اسلام نے عدالتی کا روابار کے ہر پہلو میں عدل و انصاف کا لحاظ رکھا رکھا ہے۔ یہی وجہ ہے کہ تحریری دستاویز کے متعلق حکم ہے کہ:

ولیکتب بینکم کاتب بالعدل۔ (۱۶)

”اور (تمہارے باہمی قرارداد کو) کوئی لکھنے والا انصاف کے ساتھ لکھ دے۔“

چنانچہ شہادت یا فیصلہ کے وقت دو حالتوں میں اکثر لوگوں کا ایمان ڈگنا جاتا ہے۔ ایک تو یہ کہ فریق مقدمہ اپنا قرابت دار ہو یا اس کے گواہ یا حاکم کو عدالت ہو، لیکن نبی اکرم صلی اللہ علیہ وسلم کا اسوہ اور تعلیمات اس حالت میں بھی عدل و انصاف سے تجاوز کرنے کو جائز نہیں رکھتی۔

تعلیمی عدل:

نبی کریم صلی اللہ علیہ وسلم نے آج سے چودہ سو سال پہلے طلب العلم فریضۃ علی کل مسلم فرماء کر حصول علم کو ہر مسلمان کا حق ہی نہیں بلکہ فریضۃ قرار دے دیا۔ مگر افسوس اور ندامت کا مقام یہ ہے کہ علم کے میدان میں امامت کا منصب تو ہم کھو یہیٹھے

تھے، اب خواندگی جیسے اپنادی کی تعلیمی مرحلہ میں بھی ہم بہت پسمند ہیں اور اس کی بنیادی وجہ تعلیم کے حصول میں عدل و مساوات کا نام ہونا ہے۔ معیاری تعلیمی سہوتیں معاشرے کے ہر فرد تک یکساں فراہم ہونے کی وجہ سے ہم علم کے میدان میں دوسری قوموں سے بہت پیچھے ہیں، جب کہ سیرت طیبہ صلی اللہ علیہ وسلم میں تو ہمیں علم حاصل کرنے کی رہنمائی ملتی ہے۔

قرآن مجید میں بھی ہمیں علم حاصل کرنے کا حکم دیا گیا ہے، فرمایا گیا:

اقرا باسم ربک الذى خلق. خلق الانسان من علق. اقرا وربک الاكرم. الذى
علم بالقلم. علم الانسان ما لم یعلم. (۱۷)

”پڑھو (اے نبی صلی اللہ علیہ وسلم) اپنے رب کے نام ساتھ جس نے پیدا کیا، جسے ہونے خون کے ایک اوپڑے سے انسان کی تخلیق کی، پڑھو اور تمہارا رب بڑا کریم ہے جس نے قلم کے ذریعے سے علم سکھایا، انسان کو وہ علم دیا جسے وہ نہ جانتا تھا۔“

گوکہ علم کے حصول کے لیے قرآن مجید کے واضح احکامات کے ساتھ ساتھ نبی کریم صلی اللہ علیہ وسلم کا اسوہ انسانی زندگی کے ہر شعبہ پر حاوی ہے۔ عبادات، معاملات، معيشت، تعلیم، بریت، سیاست، اخلاق، انفرادی یا اجتماعی زندگی، غرض کہ ہر پہلو کے لیے رسول صلی اللہ علیہ وسلم کا اسوہ حسنہ بہترین نمونہ ہے۔ اس لیے ضروری ہے کہ عدل اجتماعی کے ضمن میں تعلیم کی اہمیت کے پیش نظر لوگوں کے لیے علم کے حصول کے لیے یکساں اور مساوی موقع پیدا کیے جائیں۔

نبی کریم صلی اللہ علیہ وسلم کے عدل کی چند جھلکیاں:

نبی کریم صلی اللہ علیہ وسلم اللہ تعالیٰ کی صفت عدل کے مظہر تھے۔ کون نہیں جانتا کہ جزیرہ العرب کی فتح کے ساتھ لوگوں کے معاملات عدل و انصاف کے ساتھ طے کرنے کی ذمہ داری آپ صلی اللہ علیہ وسلم پر آپڑی تھی۔ آپ اذیت و مصائب اور تصادم کے جن مراحل سے گزرے تھے اس کا فطری تقاضا تو یہ تھا کہ آپ صلی اللہ علیہ وسلم منتقم ہوتے، مخالفین کو حد سے بڑھ کر سزا دیتے اور دشمنوں کے درمیان پیدا ہونے والے مسائل میں ہمیشہ دشمنوں کا ساتھ دیتے لیکن آپ صلی اللہ علیہ وسلم کے حسن اخلاق و انصاف کی شاندار مثالیں قائم کی ہیں۔

کتب سیرت و حدیث میں آپ صلی اللہ علیہ وسلم کے فیصلوں اور آپ صلی اللہ علیہ وسلم کے معاملات کی جو تفصیلات موجود ہیں ان سے ثابت ہوتا ہے کہ آپ صلی اللہ علیہ وسلم نے کبھی عدل کے خلاف کوئی اقدام نہیں کیا۔ جہاں تک اپنی ذات کا تعلق ہے تو اس کے لیے وہ روایت کافی ہے جسے ابن ہشام نے نقل کیا ہے۔ آپ صلی اللہ علیہ وسلم نے مرض الموت میں عام لوگوں کے درمیان اعلان کیا کہ میرے ذمہ کسی کا قرض ہو یا میں نے کسی کی جان و مال یا آبرو کو صدمہ پہنچایا ہو تو میری جان و مال و آبرو حاضر ہے۔ اسی دنیا میں وہ انتقام لے لے۔ جمیں میں سناتا تھا۔ صرف ایک شخص نے چند رہم کا دعویٰ کیا جو اسے دلوائے گئے۔ (۱۸)

لوگوں کے درمیان عدل قائم کرنے کے لیے آپ نے جس طرح اهتمام کیا اس کی مثالیں بھی بے شمار ہیں۔ یہاں صرف چند ایک کا ذکر کریں گے۔

”اہل طائف کو مصالحت پر آمادہ کرنے میں ایک عرب سردار صخر رضی اللہ عنہ کا خاص کارنامہ ہے کہ اس نے محاصرہ کر کے انھیں اس صلح پر تیار کیا۔ لیکن اسی صخر رضی اللہ عنہ کے خلاف دشکانتوں پر آپ نے اس کے خلاف فیصلہ دیا۔ مغیرہ بن شعبہ ثقیل رضی اللہ عنہ نے شکایت کی کہ اس کی پھوپھی صخرہ رضی اللہ عنہ کے قبضے میں ہے، آپ نے اسے نہ صرف چھوڑنے کا حکم دیا بلکہ فرمایا کہ اسے گھر پہنچا آؤ۔ اس کے بعد بنو سیم نے کہا کہ جس زمانے میں ہم کافر تھے صخر رضی اللہ عنہ نے ہمارے چشمے پر قبضہ کر لیا تھا۔ اب ہم اسلام لے آئے ہمارا چشمہ ہمیں واپس دلایا جائے۔ آپ صلی اللہ علیہ وسلم نے صخر رضی اللہ عنہ کو بلا یا اور فرمایا کہ جب کوئی قوم اسلام قبول کرتی ہے تو وہ اپنے جان و مال کی الک ہو جاتی ہے۔ اس لیے ان کو ان کا چشمہ واپس دے دو۔ صخر رضی اللہ عنہ کو منظور کرنا پڑا۔ راوی کا بیان ہے کہ جب صخر رضی اللہ عنہ نے حضور صلی اللہ علیہ وسلم کے دونوں احکام منظور کیے تو میں نے دیکھا کہ:

”وجه رسول اللہ صلی اللہ علیہ وسلم یتغیر عند ذلک حمرة حیاء۔“^(۱۹)

”آنحضرت صلی اللہ علیہ وسلم کے چہرے پر شرم سے سرخی آگئی۔“

آپ نے عادلانہ فیصلے میں اس کے کارنامے کا عاظم بھی نہ کیا۔ وہ شخص جو عام حالات میں صد کا ممتحن تھا آپ صلی اللہ علیہ وسلم نے دونوں حکم اس کے خلاف دیے۔

اسی طرح سیرت رسول میں ہمیں ایک اور تاریخی واقعہ ملتا ہے۔

”فتح خبر کے بعد وہاں کی زمینیں مجاہدین میں تقسیم کر دی گئیں تھیں۔ عبداللہ بن سہل رضی اللہ عنہ اپنے چچا زاد بھائی محبصہ رضی اللہ عنہ کے ساتھ کھجوروں کی بیانی لینے لگئے۔ عبداللہ بن سہل رضی اللہ عنہ تھے کہ کسی نے ان کو قتل کر دیا اور لاش گڑھے میں ڈال دی۔ محبصہ رضی اللہ عنہ نے رسول اللہ صلی اللہ علیہ وسلم کے حضور استغاثہ دائر کیا۔ آپ نے اس سے قسم کھانے کو کہا کہ عبداللہ کو یہودیوں نے قتل کیا ہے۔ محبصہ رضی اللہ نے کہا: ”میں نے اپنی آنکھ سے تو نہیں دیکھا“ آپ نے فرمایا تو یہودیوں سے حلف لیا جائے۔ محبصہ رضی اللہ عنہ نے کہا حضور! یہودیوں کی قسم کا کیا اعتبار یہ سو فتح جھوٹی قسم کھالیں گے۔ خبر میں یہودیوں کے اور کوئی قوم آباد نہ تھی۔ انھوں نے ہی عبداللہ کو قتل کیا ہو گا لیکن عینی شہادت نہ ہونے کی وجہ سے آپ صلی اللہ علیہ وسلم نے انھیں کوئی سزا نہ دی اور خون بہا کے سوا وٹ بہت المال سے دلوائے۔“^(۲۰)

چنانچہ نبی مہریان صلی اللہ علیہ وسلم کے اسوہ سے یہ بات ثابت ہو گئی کہ آپ صلی اللہ علیہ وسلم سراپا رحمت اور معاشرے

میں عدل کے فروغ میں اپنی مثال آپ تھے۔ آپ کی ساری زندگی معاشرتی اصلاح اور عدل اجتماعی کے فروغ میں بس رہو گئی۔ یہی وجہ ہے کہ ان کے صحابہ کرام رضوان اللہ عنہم بھی انہیں بھی اپنے اپنے دور میں عدل کے فروغ اور انصاف کے معاملے میں نہایت اعلیٰ مقام پر فائز تھے۔ اس سلسلے میں یہاں یہ بات بھی پیش نظر ہے کہ معاشرے میں انسانی مساوات کے اعلیٰ معیار کا بیان اس وقت تک ناکمل رہے گا جب تک ہم اس بات کا جائزہ نہ لیں کہ اسلامی سماج کا اپنے بڑے آدمیوں کے ساتھ کیا سلوک تھا۔ جب تک بڑے چھوٹوں کے ساتھ ایک صفت میں نہ کھڑے ہوں اور بزرگی و برتری کی واحد بنیاد حسب و نسب اور جاہ و مال نہیں صرف عمل رہ جائے۔

عدل اجتماعی کے حوالے سے صحابہ کرام رضوان اللہ عنہم کا کردار:

اگرچہ مضمون کی طوالت کے باعث تمام صحابہ کرام کا عدل اجتماعی کے حوالے سے کردار بیان نہیں کیا جاسکتا، مگر ذیل میں چند اہم واقعات کا اجمالی تعارف پیش کیا جا رہا ہے۔ امام یوسفؓ کتاب الخراج میں لکھتے ہیں:

”مجھ سے عبد الملک ابن ابی سلیمان نے عطا کے واسطے سے بیان کیا ہے کہ انہوں نے کہا کہ
حضرت عمر رضی اللہ عنہ نے اپنے عمال کو لکھ دیجیا کہ حج کے موقع پران سے ملیں۔ چنانچہ یہ سب لوگ
آئے۔ آپ رضہ نے کھڑے ہو کر یہ تقریر کی:

لوگو! میں ان عمال کو اس لیے مقرر کرتا ہوں کہ راست روی کے ساتھ تمہاری سر پرستی و گرانی کا فرض
انجام دیں۔ میں نے انھیں اس لیے ہرگز نہیں مقرر کیا ہے کہ تمہاری جان و مال اور عزت و آبرو
پر دست درازی کریں۔ لہذا اگر تم میں سے کسی کو کسی عامل کے خلاف ظلم و زیادتی کی شکایت ہو تو
کھڑا ہو جائے۔“

راوی کہتا ہے کہ اس دن تمام لوگوں میں سے صرف ایک آدمی کھڑا ہوا اس نے کہا: ”امیر المؤمنین! آپ کے عامل نے
محھ سوکھے (ناحق) مارے ہیں۔“

حضرت عمرؓ نے فرمایا: ”کیا تم اسے کوڑے مارنا چاہتے ہو، آؤ اور اس سے انتقام لو۔“

اس پر عمرو بن العاصؓ نے اٹھ کر کہا کہ: ”امیر المؤمنین! اگر آپ اپنے عمال کے ساتھ یہ سلوک کرنا شروع کر دیں گے تو
انھیں سخت گراں گزرے گا۔ یہ ایک مستقل طریقہ بن جائے گا جس پر آپ کے بعد کے لوگ بھی عمل کریں گے۔“

حضرت عمرؓ نے فرمایا: ”پھر، کیا میں اس آدمی کو بدله نہ دلو اُس جب کہ میں نے اللہ کے رسول صلی اللہ علیہ وسلم کو خودا پنی
ذات سے بدله دلو اتے دیکھا ہے۔ (پھر آپ نے اس آدمی سے مخاطب ہو کر فرمایا) آؤ اور اس (عامل) سے بدله لو۔“

عمرو بن العاص نے کہا کہ ہمیں اجازت دیجیے کہ اس آدمی کو راضی کر لیں۔ راوی کہتا ہے کہ حضرت عمرؓ نے فرمایا: ”تبہیں
اجازت ہے، چنانچہ ان لوگوں نے اس شخص کو دوسو دینار کے بدے راضی کر لیا۔ ہر کوڑا دو دینار کے عوض پڑا۔“ (۲۱)

بات یہاں تک ختم نہیں ہوتی بلکہ آگے آتا ہے کہ:

”عمر بن العاصؓ نے دوسرے پر سے تو یہ بلال دی لیکن جب ان کے بیٹے کا ایک مصری لڑکے کو مارنے کا معاملہ پیش ہوا تو عمرؓ نے اسے بدل دلوایا اور ان سے کچھ بن نہ پڑی۔ بدلہ دلواتے وقت عمرؓ کہہ رہے تھے ”اس خاندانی شریف زادے کو مار،“ عمر بن العاصؓ خود بھی سزا کا مزا پچھنے والے تھے مگر اس مصری نے معاف کر دیا اور مارنے سے باز رہا۔“ (۲۲)

چنانچہ اب ہم اس بات کا بھی جائزہ لیں گے کہ عدل اجتماعی کے تصور کے سلسلے میں خلفاء اور بادشاہوں کے ساتھ ساتھ ان کی رعایا اظہار خیال اور تنقید میں کس آزادی کے ساتھ پیش آتی تھی۔

”عمر رضی اللہ عنہ خلیفہ کی حیثیت میں لوگوں کو خطاب کر رہے ہیں۔ فرماتے ہیں: “اگر میرے اندر کوئی بھی دیکھو تو مجھے سیدھا کر دینا۔“ عامۃ الناس میں سے ایک فرد جواب دیتا ہے کہ: ”اگر ہم نے تیرے اندر کوئی بھی دیکھی تو اپنی تواریکی و دھار سے تجھے سیدھا کر دیں گے۔“ عمرؓ نے اس پر صرف اتنا کہا: ”اللہ کا شکر ہے جس نے عمرؓ کی رعایا میں ایسے افراد بھی پیدا کیے ہیں جو اسے صرف اپنی تواریکی و دھار سے سیدھا کر سکتے ہیں۔“ (۲۳)

اسی طرح کا ایک اور واقعہ بھی ہمیں اسلامی تاریخ کے مطالعے سے ملتا ہے جس سے عدل اجتماعی کے حوالے سے رعایا کا کردار سامنے آتا ہے اور یہ واقعہ بھی خلیفہ ثانی اور عادل حکمران حضرت عمر رضی اللہ عنہ کی سیرت کا ایک بے نظیر واقعہ ہے۔

”مسلمانوں کو غنیمت میں کچھ بھی چادریں ملیں۔ حضرت عمر رضی اللہ عنہ نے تمام مسلمانوں کی طرح خود بھی ایک چادر اور اپنے بیٹے عبداللہ رضہ کو بھی ایک چادر دی۔ چونکہ خلیفہ کو کپڑے کی ضرورت تھی لہذا عبداللہؓ نے اپنے حصے کی چادر بھی ان کو دے دی تاکہ دونوں کو ملا کر ایک کپڑا تیار ہو سکے۔ ایک دن آپ اسی کپڑے کو پہن کر لوگوں کو خطاب کرنے کھڑے ہوئے اور فرمایا: ”لوگو! سنوا اور اطاعت کرو۔“ سلمان نے اٹھ کر کہا: ہمارے اوپر آپ کی بات سننا اور اطاعت کرنا واجب نہ رہا۔ عمرؓ نے پوچھا: کیوں؟ سلمان نے کہا: یہ بتائیے کہ یہ کپڑا آپ نے کیسے بنا لیا کیوں کہ آپ کے حصہ میں بھی ایک ہی چادر آتی تھی اور آپ لمبے قد کے آدمی ہیں۔ آپ نے فرمایا: جلد بازی سے کام نہ لو۔ پھر آپ نے پکارا: اے عبداللہ، مگر کسی نے جواب نہ دیا۔ پھر آپ نے پکارا: اے عبداللہ ابن عمر، وہ بولے: اے امیر المؤمنین! میں حاضر ہوں۔ حضرت عمرؓ نے فرمایا: ”تمہیں خدا کا واسطہ دے کر پوچھتا ہوں، بتاؤ کہ جس چادر کو میں نے تھہ بند بنا لیا ہے وہ تمہاری ہی چادر ہے کہ نہیں۔ انھوں نے کہا: ہاں۔ پھر سلمان نے کہا: اب آپ حکم دیجیے، ہم سنیں گے اور اطاعت کریں گے۔“ (۲۴)

گوہ کہ یہاں پر سیرت صحابہ سے عدل اجتماعی کے حوالے سے مختصر طور پر چند واقعات کا ذکر کیا گیا۔ اب ہم دور حاضر میں عدل کے اجتماعی تصور اور کردار کے حوالے سے کچھ معروضات پیش کریں گے۔

دور حاضر میں عدل اجتماعی کا تصور:

حقیقت یہ ہے کہ اسلام کی تعلیمات اور نبی کریم صلی اللہ علیہ وسلم کی واضح ہدایات کا جب ہم آج دور حاضر کی مغربی تہذیب اور اس کے برداشت کرتے ہیں جو یہ تہذیب ان ممالک کے ساتھ کرتی ہے تو اسلام اپنی تاریخ کے ہر درور میں زیادہ وسیع، بلند اور پاکیزہ نظر آتا ہے۔ آج ہم یہ دیکھتے ہیں کہ تعلیم و تربیت اور معاشی تغیر و ترقی کے باہم میں مغربی تہذیب کی خوبیوں سے ان ممالک کو قصد احمد رکھا جاتا ہے تاکہ جتنی طویل مدت تک ممکن ہو یہ ممالک مغربی استعمار کے محتاج بنے رہیں۔ اس کے علاوہ انفرادی اور اجتماعی دونوں طرح کے انسانی شرف و عزت کو ذلیل اور پامال کرنا، قصد اخلاقی فساد پھیلانا، گروہی اور جماعتی فتنوں کے بیچ بونا اور انھیں پروان چڑھانا اور قوموں، جماعتوں اور افراد کو ہر ممکن طریقے سے لوٹنا استعماری طاقتلوں کا شیوه بن گیا ہے۔

اہل مغرب آج جس مذہبی آزادی کا دم بھرتے ہیں اس سے پہلے ان کے یہاں وہ دور بھی گزر چکا ہے جس میں اندرس کی ”تحقیقاتی عدالتوں“ کی بھیانہ سزا میں اور مشرق میں صلیبی جنگوں کی سفا کیاں ملتی ہیں۔ آج بھی یہ مذہبی آزادی محض ایک دکھاوا ہے۔ اس کے بر عکس ہم یہ کہہ سکتے ہیں کہ اس کے مقابلے میں اسلام اور نبی کریم صلی اللہ علیہ وسلم کی تعلیمات نے عدل اجتماعی کے تصور کے سلسلے میں مسلمانوں کے ساتھ ساتھ غیر مسلموں کے حقوق کا بھی وہ درس دیا کہ آج تک مسلمان اس پر عمل پیرا ہیں۔ اس سلسلے میں ایک واقعہ بیان کرنا ضروری ہے:

”حضرت عمرؓ نے ایک بوڑھے نابینا کو ایک دروازے پر بھیک مانگتے دیکھا۔ دریافت کرنے پر معلوم ہوا کہ وہ یہودی ہے۔ آپ نے ان سے پوچھا: ”تمہیں کس چیز نے اس حالت تک پہنچایا؟“ اس نے جواب دیا: جزیہ، ضرورت اور بڑھاپا۔ عمرؓ نے اس کا ہاتھ پکڑ کر اپنے گھر لے گئے اور اتنا کچھ دیا جو اس وقت کی ضروریات کے لیے کافی تھا۔ پھر آپ نے بیت المال کے خزانچی کو ہلاکیجا کہ اس شخص اور اس جیسے دوسرے اشخاص کی طرف توجہ کرو۔ خدا کی قسم یہ انصاف کی بات نہیں کہ ہم اس کی جوانی (کی کمائی) کھائیں اور بڑھاپے میں اسے دھنکار دیں۔ زکوٰۃ فقر اور مساکین کے لیے ہے اور یہ اہل کتاب کے مساکین میں سے ہے۔ آپؓ نے اس فرد اور اس جیسے دوسرے افراد کو جزیہ سے بری قرار دے دیا۔“ (۲۵)

یہی وجہ ہے کہ اسلام ہمہ گیر انسانی عدل اجتماعی کی اس بلند چوٹی پر رہا ہے جس تک یورپیں تہذیب نہ پہنچی ہے۔ کیوں کہ یہ جامد اور مادیت کی تہذیب ہے جو قتل و غارت گری، خون ریزی اور زبردستی پر مبنی ہے۔ آج مغرب کی جو مادی فکر ہے وہ اخلاق

کی بنا منفعت کو قرار دیتی ہے اور مفادات اور تجارتی بازاروں کے لیے ایک دوسرے کا گلا کاشنا سکھاتی ہے اور یہ فکر و حانی عضروں کو بے خل کر دیتی ہے جب کہ اس کے برعکس اسلام اپنے نظام کی بنیاد ایک ایسے جامع تصویز ندگی پر رکھتا ہے جو مادی طرز فکر کی یکسرنگی کو دیتا ہے۔ وہ عمل کی بنیاد روحانی اور اخلاقی عضور پر رکھتا ہے۔ اسی لیے قرآن مجید میں اللہ تعالیٰ نے فرمایا:

وَتَمَتْ كَلْمَتُ رَبِّكَ صَدْقَةً وَعَدْلًا لَا مُبْدِلَ لِكَلْمَتِهِ وَهُوَ السَّمِيعُ الْعَلِيمُ۔ (۲۲)

”اور آپؐ کے رب کی باتیں حق اور عدل پر پوری ہیں۔ اس کی باتوں کو کوئی بد لئے والا نہیں اور وہ سنتا اور جانتا ہے۔“

چنانچہ ہم کہہ سکتے ہیں کہ کائنات کا نظام عدل و توازن پر قائم ہے اور اس نے انسانوں کو بھی حکم دیا ہے کہ وہ عدل پر قائم رہیں۔ نبی کریم صلی اللہ علیہ وسلم کی تعلیمات میں عدل اجتماعی کا درس امت مسلمہ کے لیے وہ راہنمائی فراہم کرتا ہے کہ اگر ہم اس پر من و عن عمل کریں تو دین اور دنیا میں کامیاب ہوں گے۔

مراجع و حوالہ

- (۱) شبلی نعمانی، علامہ، سیرۃ النبی ﷺ ج ۲، ص ۳۳۲، ناشران قرآن اکیڈمی لاہور، ۱۹۷۵ء
- (۲) اردو دارکhana معارف اسلامیہ ج ۱۳، ص ۶، جامعہ پنجاب لاہور، طبع ۱۹۷۴ء
- (۳) انخل ۱۶: ۹۰
- (۴) محمد شفیع بمقتی، مولانا، معارف القرآن ج ۵، ص ۳۸۹، ۳۸۸، ادارۃ المعارف کراچی
- (۵) سیرۃ النبی ﷺ ج ۱۰، ص ۱۰۵، ناشران قرآن اکیڈمی لاہور، ۱۹۷۵ء
- (۶) مودودی، مولانا، سید، ابوالاعلیٰ، تفسیر القرآن ج ۲، ص ۵۶۵، مدارہ ترجمان القرآن لاہور
- (۷) سید قطب، اسلام میں عدل اجتماعی، ترجمہ، نجات اللہ صدیقی، ڈاکٹر، ص ۹۷، اسلامک پبلیکیشنز لاہور، ایڈیشن ۱۱، ۲۰۰۲ء
- (۸) الحدید ۵: ۵۷
- (۹) مودودی، مولانا، اسلام اور عدل اجتماعی، ص ۹، اسلامک پبلیکیشنز لاہور، فروری ۲۰۰۲ء
- (۱۰) بخاری، کتاب الحدود، ۲/۱۰۵۳
- (۱۱) الجہرات ۳: ۹۷
- (۱۲) المائدہ ۵: ۵۸
- (۱۳) النساء ۲: ۱۳
- (۱۴) تلمذانی، عمر، شہید الحبیب، ترجمہ محمد ادريس، حافظ، البدر بیبلیکیشنز لاہور، اشاعت ششم، ص ۲۱۵
- (۱۵) المائدہ ۵: ۸
- (۱۶) بقرۃ ۲: ۳۹
- (۱۷) علق ۱۵: ۹۶
- (۱۸) علوی، خالد، ڈاکٹر، انسان کامل، ص ۲۲۸، الفیصل ناشران و تاجر ان کتب لاہور، طبع چہارم اگست ۲۰۰۲ء
- (۱۹) ایضاً، ص ۲۳۹
- (۲۰) بخاری، کتاب الدیات، باب ماجاء فی القسامہ، ۳۰/۲
- (۲۱) اسلام میں عدل اجتماعی، اسلامک پبلیکیشنز لاہور، ایڈیشن ۱۱، ۲۰۰۲ء، ص ۲۰۵
- (۲۲) ایضاً، ص ۲۰۶
- (۲۳) ایضاً، ص ۷۰۸
- (۲۴) ایضاً، ص ۲۲
- (۲۵) ایضاً، ص ۱۱۵